

గణపతి భక్తులకు అన్నదానం



అన్నదానాన్ని ప్రారంభిస్తున్న కొత్తగూడెం శ్రీనివాసరావు

పాల్వంచ, సెప్టెంబర్ 30: గణపతి భక్తులకు మండపాల వద్ద శనివారం అన్నదానాలు జరిగాయి. సబ్ స్టేషన్ ఏరియాలో బీఆర్ఎస్ పట్టణ అధ్యక్షుడు బేతంశెట్టి విజయ్ ఆధ్వర్యంలో అన్నదానాన్ని డీసీఎంఎస్ వైస్ చైర్మన్ కొత్తగూడెం శ్రీనివాసరావు ప్రారంభించారు. పార్టీ పట్టణ అధ్యక్షుడు మంతపురి రాజు గౌడ్, జడ్పీటీసీ సభ్యుడు బరపటి వాసుదేవరావు తదితరులు పాల్గొన్నారు.

భజనమందిరం ఏరియాలో...



అన్నదానాన్ని ప్రారంభిస్తున్న కోనేరు సత్సనారాయణ

పాల్వంచ, సెప్టెంబర్ 30: పట్టణంలోని భజన మందిరం ఏరియాలో మదర్ థెరిస్సా యాత్ మండపం వద్ద అన్నదానాన్ని బీఆర్ఎస్ నాయకుడు కోనేరు సత్సనారాయణ ప్రారంభించారు. నాయకుడు భూక్యా చందూనాయక్, నిర్వాహకులు పెద్ద సత్యం, చిన్న సత్యం, మహేష్, ఆశోక్, జెట్టి తదితరులు పాల్గొన్నారు.

ఆళ్ళపల్లిలో..



అన్నదానం చేస్తున్న ఎంపీపీ మంజుభార్యవి

ఆళ్ళపల్లి, సెప్టెంబర్ 30: మండలంలోని మర్కోడు గ్రామ బొడ్రాయి సెంటర్ వద్ద అన్నదానాన్ని ఎంపీపీ దంపతులు ఊకే కిషోర్బాబు-మంజుభార్యవి నిర్వహించారు. స్వామి వారి లడ్డూను వేలం పాటలో గంధనీరి వెంకన్న-జయమ్మ దంపతులు రూ.20,518కు పాడుకున్నారు. నిర్వాహక కమిటీ సభ్యులు శ్రావణ్, శేఖర్, సతీష్, చిరంజీవి, నవీన్, ఆశోక్, నవజీవన్, మధు, అజితే, అజయ్, కళ్యాణ్, సర్వేష్, సర్వేష్ పాల్గొన్నారు.

కిన్నెరసాని నుంచి నీటి విడుదల

పాల్వంచ రూరల్, సెప్టెంబర్ 30: కిన్నెరసాని ప్రాజెక్టు నుంచి శనివారం రాత్రి 2,000 క్యూసెక్కుల నీటిని అధికారులు దిగువకు విడుదల చేశారు. కిన్నెరసాని ఎగువ ప్రాంతాల్లో కురిసిన వర్షాలతో వరద నీరు ప్రాజెక్టులోకి చేరు తున్నది. ఈ ప్రాజెక్ట్ పూర్తి స్థాయి నీటి మట్టం 407 అడుగులు. శనివారం రాత్రి 406.2 అడుగులు ఉంది. ఇన్ ఫ్లో 1,500 క్యూసెక్కులు ఉండటంతో డ్యామ్మైట్ అధికారులు ఒక గేటు ఎత్తి 2,000 క్యూసెక్కుల నీటిని విడుదల చేశారు. పరివాహక ప్రాంత ప్రజలకు మందస్తుగా హెచ్చరికలు జారీ చేశారు.

రేపటి 'గ్రీవెన్స్ డే' రద్దు

కొత్తగూడెం టౌన్, సెప్టెంబర్ 30: సోమవారం ప్రభుత్వ సెలవు (గాంధీ జయంతి) ఉన్నందున ఐడివోసీ సమావేశ మందిరంలో 'గ్రీవెన్స్ డే'ను రద్దు చేసినట్లు కలెక్టర్ ప్రియంకా ఆల ఒక ప్రకటనలో తెలిపారు. ప్రభుత్వ సెలవు రోజున అధికారులు అందుబాటులో ఉండరని పేర్కొన్నారు.

బటీబల్లో ప్రవేశానికి ఆహ్వానం

కొత్తగూడెం ఎడ్యుకేషన్, సెప్టెంబర్ 30: ప్రభుత్వ ప్రైవేట్ బటీబల్లో ప్రత్యేక ప్రవేశానికి ఆన్లైన్లో దరఖాస్తు చేసేందుకు అక్టోబర్ 8వ తేదీ వరకు తుది అవకాశం ఉందని కొత్తగూడెం ప్రభుత్వ బటీబల్ ప్రిన్సిపాల్ జి.రమేష్, ప్రభుత్వ ఆర్ బటీబల్ కృష్ణసాగర్ ప్రిన్సిపాల్ చంద్రమోహన్ వేర్వేరు ప్రకటనల్లో తెలిపారు. 8వ, 10వ తరగతి ఉత్తీర్ణులైన వారు అర్హులని పేర్కొన్నారు.

రైతులకు రుణాలు పంపిణీ

జూలూరుపాడు, సెప్టెంబర్ 30: స్థానిక సహకార సంఘం పరిధిలో రుణ మాఫీ వర్ధించిన రైతులకు కొత్త రుణాలను సహకార సంఘం అధ్యక్షుడు లేళ్ల వెంకటరెడ్డి శనివారం సహకార సంఘం కార్యాలయంలో పంపిణీ చేశారు. 949 మందికి రూ.3,79,54,775 రుణం మాఫీ అయిందన్నారు.

సింగరేణి ఓసీ విస్తరణ బాధితులకు 3న ఇండ్ల స్థలాల పంపిణీ



నిర్వాసితులతో మాట్లాడుతున్న ఎమ్మెల్యే వనమా వెంకటేశ్వరరావు

భద్రాద్రి కొత్తగూడెం, సెప్టెంబర్ 30 (సమస్తే తెలంగాణ): సింగరేణి ఓసీ విస్తరణ బాధితులకు ఇండ్ల స్థలాలను అక్టోబర్ 3న పంపిణీ చేయనున్నట్లు ఎమ్మెల్యే వనమా వెంకటేశ్వరరావు ప్రకటించారు. చుంచుపల్లి మండలంలోని సింగరేణి ప్రాంతాల్లో వనమా కాలనీ, ఎస్ఆర్టీ నగర్, మాయా బజార్ నివాసితులంతా ఖాళీ చేయాలని సంస్థ

ఎమ్మెల్యే వనమా వెంకటేశ్వరరావు

కోరింది. ఈ నేపథ్యంలో, అక్కడి ప్రజలతో ఎమ్మెల్యే వనమా వెంకటేశ్వరరావు శనివారం సమావేశమయ్యారు. వారికి ప్రత్యామ్నాయంగా కొత్తగూడెంలోని వివిధ ప్రాంతాల్లో నివాస స్థలాలు ఇవ్వనున్నట్లు, గృహలక్ష్మి పథ



స్థలం లేఅవుట్ను పరిశీలిస్తున్న ఎమ్మెల్యే వనమా వెంకటేశ్వరరావు

కం కింద సాయం అందించనున్నట్లు చెప్పారు. కొత్తగూడెం లోని రైల్వే నిర్వాసితులకు కూడా ఇండ్ల స్థలాలు ఇస్తామని గతంలోనే హామీ ఇవ్వడాన్ని గుర్తు చేస్తూ, దానిని అమలు చేస్తానన్నారు. ఇండ్ల స్థలాలు ప్రాంతాన్ని పరిశీలించారు. పంపిణీ రోజున నిర్వాసితులకు భోజనం, తాగునీరు అందించాలని అధికారులను ఆదేశించారు.

చదవాలి.. ఆదాలి.. ఎదగాలి

పాల్వంచ, సెప్టెంబర్ 30: విద్యార్థులు చదువుతోపాటు ఆటల్లోనూ ముందుండాలని, జాతీయ-అంతర్జాతీయ స్థాయి క్రీడాకారులుగా ఎదగాలిని కేటీపీఎస్ ఏడో దశ సీకా పాల కర్చి వెంకటేశ్వరరావు ఆకాంక్షించారు. పాల్వంచ, ములకలపల్లి, బూర్గంపాడు మండలాల జోనల్ స్థాయి పాఠశాల విద్యార్థుల క్రీడాపోటీలను పాల్వంచలోని కేటీపీఎస్ ఉన్నత పాఠశాలలో శనివారం ఆయన ప్రారంభించారు. క్రీడాకారులను పరిచయం చేసుకున్నారు. వారి సుదృశించి ఆయన మాట్లాడుతూ.. క్రీడాకారులుగా ఎదిగితే విద్య, ఉద్యోగాల్లో రిజర్వేషన్ వర్తించుకునే వారు. మనసును, శరీరాన్ని దృఢంగా.. ఆరోగ్యంగా ఉంచేందుకు ఆటలు దోహదపడతాయని అన్నారు. కేటీపీఎస్ ఎస్కా యుగపత్ని, డీకాళు శేఖర్, కిషోర్, మధు, ఎ.ఈ.ఎం శ్రీరాంమూర్తి, ప్రభుత్వ పరీక్షల అధికారి మాధవరావు, సూల్ గేమ్స్ జిల్లా అధికారి స్టెల్లా, మండల నోడల్ అధికారి బి.ప్రకాశరావు, హెచ్ఎం కుమారి పాల్గొన్నారు.



క్రీడాకారులను పరిచయం చేసుకుంటున్న పాలకూర్చి వెంకటేశ్వరరావు

'స్వచ్ఛ'ందంగా శ్రమదానం



అర్చున్: మెప్పా ఆవరణలో పిచ్చి మొక్కల తొలగింపు

కొత్తగూడెం అర్చున్, సెప్టెంబర్ 30: స్వచ్ఛతా పీ సేవా కార్యక్రమంలో భాగంగా ప్రభుత్వ అధికారులు, సిబ్బంది, ప్రజాప్రతినిధులు, పౌరులు.. ఇలా అందరూ కలిసి శనివారం శ్రమదానం చేశారు. మున్సిపల్ 25వ వార్డులోని మెప్పా కార్యాలయ ఆవరణలో, 33వ వార్డులో పిచ్చి



పాల్వంచ: చెత్త తొలగింపును పరిశీలిస్తున్న డాక్టర్ ముక్కంటిశ్వరరావు

మొక్కలు, చెత్తాచెదారాన్ని తొలగించారు. మున్సిపల్ చైర్మన్ రచ్చన్ కాపు సీతాలక్ష్మి, కమిషనర్ రఘు, 25వ వార్డు కౌన్సిలర్ సాహెబ్ బేగం, వార్డు ఆర్డీ రాజకుమారి, ఓబీలు అనూప, విజయలక్ష్మి, సరోజ, కృష్ణవేణి, సుగుణ, ఎస్సె రావీ తదితరులు పాల్గొన్నారు.

పాల్వంచ, సెప్టెంబర్ 30: పాల్వంచ ప్రభుత్వ ఆసుపత్రి ఆవరణలో చెత్తాచెదారాన్ని డాక్టర్ నూకల సుధా, సీనియర్ జర్నలిస్ట్ కొప్పుల రవీందర్ కలిసి డోజర్ తెప్పించి శుభ్రం చేయించారు. ఆసుపత్రి సూపరింటెండెంట్ డాక్టర్ ముక్కంటిశ్వరరావు, డాక్టర్ సోమరాజు దొర పాల్గొన్నారు.

అధ్యక్షా..!

పాల్వంచ రూరల్, సెప్టెంబర్ 30: మండలంలోని లక్ష్మిదేవిపల్లి (ఎస్) ప్రభుత్వ జూనియర్ కళాశాల శనివారం.. 'పార్లమెంట్'గా మారింది..! విద్యార్థులు 'మాక్ పార్లమెంట్' నిర్వహించారు. పార్లమెంటు సమావేశాల్లాగే.. ఒకరు స్పీకర్గా, కొందరు మంత్రులుగా, ఇంకొందరు అధికార పక్ష సభ్యులుగా, మరికొందరు విపక్ష సభ్యులుగా వివిధాంశాలపై చర్చించారు. ప్రిన్సిపాల్ శంకర్ మాట్లాడుతూ.. మన దేశ అత్యున్నత చట్ట సభ ఎలా ఉంటుందో, అక్కడ సమావేశాలు ఎలా జరుగుతాయో విద్యార్థులకు అవగాహన పెరిగితే ఈ మాక్ పార్లమెంట్ నిర్వహించినట్లు చెప్పారు. విద్యార్థులు తప్పనిసరిగా ప్రతి రోజూ వార్తాపత్రి



కలు చదవాలని, ఆయా అంశాలపై అవగాహన పెంచుకోవాలని కోరారు. ఈ అలవాటు.. మున్ముందు పోటీ పరీక్షల్లో విజయం సాధించేందుకు, పరనాసక్తి పెరిగేందుకు, అనేకానేక అంశాలపై పరిజ్ఞానాన్ని పెంచుకునేందుకు ఉపయోగపడుతుందని చెప్పారు. మాక్ పార్లమెంటును సమర్థవంతంగా నిర్వహించారంటూ విద్యార్థులను, ఈ మొత్తం కార్యక్రమానికి రూపకల్పన చేసిన అధ్యాపకురాలు సుమతిని అభినందించారు.

మాక్ పార్లమెంటును పరిశీలిస్తున్న ప్రిన్సిపాల్ శంకర్